

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீ மேல்ப்பத்தூர் நாராயணபட்டதிரி விரசிதம்

|| ஸ்ரீமந்நாராயணீயம் ||
(தஸக - 53)

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness śrīmad āṇḍavan of śrīraṅgam

*This was typeset using skt, Itrans, L^AT_EX and the iitmtam font.

ஸ்ரீ:
ஸ்ரீமதே க்ருஷ்ணாய பரப்ரஹ்மணே நம:

ஸ்ரீமதே ராமாநுஜாய நம:

॥ ஸ்ரீமந்நாராயணீயம் ॥
(தஸக - 53)

தேநுகாஸுரவதவரணநம்

அதீத்ய பால்யம் ஜகதாம் பதே த்வ-

முபேத்ய பௌகண்டவயோ மநோஜ்ஞம் |

உபேக்ஷ்ய வத்ஸாவநமுத்ஸவேந

ப்ராவர்த்ததா கோகணபாலநாயாம் || 1 ||

உபக்ரமஸ்யாநுகுணைவ ஸேயம்

மருத்புராதீஸ தவ ப்ரவ்ருத்தி: |

கோத்ராபரித்ராணக்ருதேவதீர்ண-

ஸ்ததேவ தேவாஸ்பதாஸ்ததா யத் || 2 ||

கதாபி ராமேண ஸமம் வநாந்தே

வநஸ்ரியம் வீக்ஷ்ய சரந் ஸுகேந |

ஸ்ரீதாமநாம்ந: ஸ்வஸகஸ்ய வாசா

மோதாதகா தேநுககாநநம் த்வம் || 3 ||

உத்தாலதாலீநிவஹே த்வதுக்த்யா

பலேந தூதேத பலேந தோர்ப்யாம் |

ம்ருது: கரஸ்சாப்யபதத்புரஸ்தாத்

பலோத்கரோ தேநுகதாநவோ஽பி || 4 ||

ஸமுத்யதோ தைநுகபாலநேஹம்

கதம் வதம் தைநுகமத்ய குர்வே |

இதீவ மத்வா த்ருவமக்ரஜேந

ஸுரௌகயோத்தாரமஜீகநஸ்த்வம் || 5 ||

ததீயப்ருத்யாநபி ஜம்புகத்வே-
 நோபாகதாநக்ரஜஸம்யுதஸ்த்வம் |
 ஜம்பூபலாநீவ ததா நிராஸ்த-
 ஸ்தாலேஷு கேலந் பகவந் நிராஸ்த: || 6 ||

விநிக்நதி த்வய்யத ஜம்புகௌகம்
 ஸநாமகத்வாத்வருணஸ்ததாநீம் |
 பயாகுலோ ஜம்புகநாமதேயம்
 ஸ்ருதிப்ரஸித்தம் வ்யதிதேதி மந்யே || 7 ||

தவாவதாரஸ்ய பலம் முராரே
 ஸஞ்ஜாதமத்யேதி ஸுரைர்நுதஸ்த்வம் |
 ஸத்யம் பலம் ஜாதமிஹேதி ஹாஸீ
 பாலை: ஸமம் தாலபலாந்யபுங்க்தா: || 8 ||

மதுத்ரவஸ்ருந்தி ப்ருஹந்தி தாநி
 பலாநி மேதோபரப்ருந்தி புக்த்வா |
 த்ருப்தைஸ்ச த்ருப்தைர்பவநம் பௌகம்
 வஹத்பிராகா: கலு பாலகைஸ்த்வம் || 9 ||

ஹதோ ஹதோ தேநுக இத்யுபேத்ய
 பலாந்யதத்பிர்மதுராணி லோகை: |
 ஜயேதி ஜீவேதி நுதோ விபோ த்வம்
 மருத்புராதீஸ்வர பாஹி ரோகாத் || 10 ||